

૪) સેલ.

નવી બાબત ૨૦૧૮-૧૯

સામાજિક અને શૈક્ષણિક રીતે પછાત વર્ગના  
ધોરણ- ૧ થી ૮માં ભણતા વિદ્યાર્થીઓને  
આપવામાં આવતી ગણવેશ સહાયમાં  
રૂ.૩૦૦/-નો વધારો કરવા બાબત.  
રૂ.૮૭૦૦.૦૦ લાખ

ગુજરાત સરકાર

સામાજિક ન્યાય અને અધિકારીતા વિભાગ

દરાવકમાંક: સશાપ/૧૦૨૦૧૮/ન.બા.૪૦/અ.૧

સચિવાલય, ગાંધીનગર

તા.૦૫/૦૪/૨૦૧૮

વંચાણમાં લીધા:

(૧) નિયામકશ્રી(વિ.જા.ક.)નો તા.૧૫/૧૨/૨૦૧૭નો પત્રકમાંક: વિ.જા.ક./શિક્ષણ/ન.બા./૨૦૧૮-૧૯/૪૦૧૬

૬ રા.વ:

હાલમાં રાજ્ય સરકાર દ્વારા સામાજિક અને શૈક્ષણિક રીતે પછાત વર્ગના ધોરણ-૧ થી ૮માં અભ્યાસ કરતાં વિદ્યાર્થીઓને બે જોડ ગણવેશ માટે વાર્ષિક રૂ.૩૦૦/- રોકડ સહાય આપવામાં આવે છે. આજની પરિસ્થિતિમાં દિન-પ્રતિદિન મોંઘવારીમાં વધારો થતો હોવાથી અને નબળી નાણાકીય પરિસ્થિતિને કારણે રાજ્યના સામાજિક અને શૈક્ષણિક રીતે પછાત વર્ગના ધોરણ-૧ થી ૮માં અભ્યાસ કરતાં વિદ્યાર્થીઓને શિક્ષણમાં ઉત્તેજન મળે તેમજ ખાસ કરીને કન્યાઓને અધ્યવચ્ચેથી શિક્ષણ છોડવું ન પડે તે માટે આ સહાયમાં વધારો કરવા અંગે વંચાણે લીધેલ નિયામકશ્રી(વિ.જા.ક.)ના તા.૧૫/૧૨/૨૦૧૭ના પત્રથી દરખાસ્ત કરવામાં આવેલ હતી. જેનો નાણાકીય વર્ષ ૨૦૧૮-૧૯ના અંદાજપત્રમાં સમાવેશ કરવામાં આવેલ છે. જેની વહીવટી મંજૂરી આપવાની બાબત સરકારશ્રીની વિચારણા હેઠળ હતી.

પુન્ન વિચારણાને અંતે રાજ્ય સરકારના સામાજિક અને શૈક્ષણિક રીતે પછાત વર્ગના ધોરણ-૧ થી ૮માં અભ્યાસ કરતાં વિદ્યાર્થીઓને આપવામાં આવતી ગણવેશ માટેની પ્રવર્તમાન સહાયના દરમાં રૂ.૩૦૦/- નો વધારો કરવાની કુલ રૂ.૮૭૦૦.૦૦ લાખની નવી બાબતને નીચેની શરતોને આધીન વહીવટી મંજૂરી આપવામાં આવે છે:

(૧) આ મંજૂરી અન્વયે કરવાનો થતો ખર્ચ વર્ષ ૨૦૧૮-૧૯ની અંદાજપત્રીય જોગવાઇઓને આધીન અને નાણાં વિભાગ દ્વારા વખતો વખત ફાળવવામાં આવતી ગ્રાન્ટની મર્યાદામાં કરવાનો રહેશે.

- (૨) પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઇ કરવાની રહેશે.
- (૩) આ અંગેનો ખર્ચ રાજ્ય સરકારના સ્થાયી તેમજ વખતો વખત લાગુ પડતા છસવો/પરિપત્રો અને નિયમોની જોગવાઇઓ મુજબ નિયત પદ્ધતિથી કરવાનો રહેશે.
- (૪) આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિદ્ધાંતોનો અમલ કરવાનો રહેશે.
- (૫) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકશે નહીં. બચત રહેતી રકમ વર્ષ આખરે સરન્કર કરવાની રહેશે.
- (૬) યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.
- (૭) આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદનીતિની જોગવાઇઓનું ચૂસ્તપણે પાલન કરવાનું રહેશે.
- (૮) આઇ.ટી. સંબંધિત તમામ બાબતો અંગે સાયન્સ એન્ડ ટેકનોલોજી વિભાગની વખતો વખતની સૂચનાઓનું ચૂસ્તપણે પાલન કરવાનું રહેશે.
- (૯) આ કામના ટેન્કર પ્રોસેસીંગમાં સરકારના ઉદ્ઘોગ અને ખાણ વિભાગના તા.૨૨/૧૧/૨૦૦૬ના ઠરાવકમાંક:એસપીઓ/૧૦૨૦૦૫/૧૪૦૭/ચ માં ૮-ટેન્કરીંગ અંગે આપવામાં આવેલ સૂચનાઓ અને ત્યારબાદ વખતો વખત થયેલ સુધારાઓનું ચૂસ્તપણે પાલન કરવાનું રહેશે.
- (૧૦) આ સહાયની રકમમાં ૦૩(ત્રણ) જોડી ગણવેશ આપવાના રહેશે.

આ અંગેનો ખર્ચ સામાજિક ન્યાય અને અધિકારિતા વિભાગના માંગણી નં-૬૨, મુખ્ય સદર- ૨૨૨૫ અનુ.જાતિઓ, અનુસૂચિત આદિજાતિઓ, અન્ય પણાતવર્ગ અને લઘુમતિઓનું કલ્યાણ, પેટા મુખ્ય સદર-૦૩ પણાત વર્ગોનું કલ્યાણ, ગૌણ સદર-૨૭૭ શિક્ષણ, પેટા સદર- ૦૧-ઓબીસી-૧ અન્ય પણાત વર્ગોના પ્રાથમિક કક્ષાના વિદ્યાર્થીઓને શૈક્ષણિક પ્રોત્સાહન(શિષ્યવૃત્તિ, ગણવેશ, સાયકલ વગેરે)હેઠળ કરવામાં આવેલ જોગવાઇમાંથી કરવાનો રહેશે.

આ હુકમો આ વિભાગની સરખા કુમાંકની ફાઇલ પર નાણા વિભાગની તા.૩૧/૩/૨૦૧૮ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(આઇ. એમ. ધાંચી)

સેક્શન અધિકારી

સામાજિક ન્યાય અને અધિકારિતા વિભાગ

પ્રતિ,

- નિયામકશ્રી, વિકસતિ જાતિ કલ્યાણ, ડૉ. જીવરાજ મહેતા ભવન, ગાંધીનગર.